

ማሕበር ተጋሩ ሰሜን አሜሪካ (ማ.ተ.ሰ.አ)
UNION OF TIGREANS IN NORTH AMERICA (UTNA)

P.O.BOX 73736
Washington, DC 20056
utnaoffice@gmail.com



Tel. (202) 749-8609
Fax. (202) 265-8703
www.utna.org

ዕለት:- 03 ኤፕሪል፣ 2019

መልሲ ንህፁፅ የዊዲዮ ሓገዝ መንግስቲ ትግራይ

ኣብ ዘለናዮ መዋእል ሃገርና ቦቲ ልሙድ ስርዓተ ምሕደራ ኣይትምራሕን ዘላ። ኣብ መብዛሕቱ ከባቢታት ጥሕሰት ሕግ መንግስቲ፣ ስእነት ሰናይ ምምሕዳር፣ ብሔር ተኮር ቕትለትን፣ ምፍንቓልን ከምኡ 'ውን ካልኣት ሕግቕ ተርእዮታትን መቋረጫ ብዘይብሉ መገዲ እንትፍፀም ይረኣ 'ሎ። ተፈጠሩ ዘሎ ኢኮኖሚያዊ ቅልውላው ንስእነት ስራሕን ዋጋ ዕዳጋ ሓፍ ከፍ ምባልን ምኽንያት እናኾነ ይኸይድ ኣሎ። ኣብ ከምዚ ዝበለ ቅልውላው ዝጠሓለት ዓዲ ዝነብር ህዝቢ ክበፅሖ ዝኸእል ማሕበራዊ ቀውሲ ምግማት ኣየፀግምን።

እቲ ዝኸፍኦ ብዕብየትን ብሰላምን ኣብነት ኮይና ትረኣ ዝነበረት ሓዳሽ ኢትዮጵያ፣ ሕልፊ ደም ኣፍሲሱን ጉልበቱ ገቢሩን ሃገር ዝሃነፀ ህዝቢ ትግራይ ንሽግርን ንመክራን ቀንዲ ዒላማ ምዃኑ 'ዩ። ትማሊ ብቃልሱ ዝሰዓርም ትምክሕትን ደርጋውያንን ሎሚ ስርዓትና ክፍርሱ ዓዲ ርግኣት ክትስእን ይሰርሑ ኣለዉ። ብፍላይ ብምኽንያት መንነቱ ንፁህ ትግራዊ ተሃዲኑ፣ ተቐቲሉ፣ ንዘበናት ዘፍረዮ ንብረት ንድሕሪት ገዲፉ ብግፍዒ ካብ መረበቱ ተፈናቂሉ። ኣዶ ደቃ ክትሓቁፍ ናይ ግድን ኮይኑ ድማ ብዙሓት ተፈናቐልቲ ኣብታ መቆል ኩላትና ኣብ ትግራይ ክተኣኻኸቡን ክፅልሉን ናይ ግድን ኮይኑ ኣሎ።

እዚ ሓዳሽ መድረኽ ኣብ ህዝብን ኣብ መንግስትን ፈጠርዎ ዘሎ ናይ ኩላትና ፍታሕ ዝሓትት ኣሉታዊ ኩነታት፣ ቦቲ ልሙድ ናይ መንግስቲ በጀት ተጠቂምካ ጠላባት ህዝቢ ምምላእ

አይተኸአለን። ኢኮኖሚያዊ ዕብዩት ንክምዝገብ ተወሳኺ ናይ ገንዘብ ሓገዝ ስለ ዝሓትት ካብ ናይ መንግስቲ ዓቕሚ ንላዕሊ ኮይኑ ኣሎ። መንግስቲ ተፈጢሩ ዘሎ ናይ ባጃት ሕፅረት ንህዝቢ ግልፂ ገይሩ ናይ ህዝቢ ሓገዝ ከምዘድልዮ ሓቲቱ 'ዩ። በዚ መሰረት ዝተፈላለዩ ክፋል ማሕበረሰብ ህዝብና፣ ሓረስታይ ብጉልበቱ፣ ናይ መንግስቲ ስራሕተኛ ካብ ደሞዞ፣ ነጋዳይ ብገንዘቡ ሓገዝ ምሃብ ተጀሚሩ ኣሎ።

እዚ ትግራይ ለኽ ህፁፅ ናይ ሓገዝ ፃውዒት ኣብ ዲያስፖራ ንነብር ተወለድቲ ትግራይ ዝምልከተና ውራይ ስለ ዝኾነ መንግስቲ ትግራይ ተመሳሳሊ ስራዕ መደብ ኣውራዳ ኣሎ። ንሕና 'ውን ነቲ መንግስትና ኣብ ፈታኒ ኩነታት ኮይኑ ዝገበር ፃዊዒት ተቐቢልና ኣወንታዊ ምላሽ ሂብና ናይ ህዝብና ሽግር ክንፈትሕን ከም ቀደምና ውግንናና ክነመስክርን ይግባእ። ተፈጢሩ ዘሎ ሽግር ብመንነትና ዝመፀ ስለዝኾነ ኩለመዳያዊ ቃልሲ ክንገብር ይግባእ።

ማሕበር ተጋሩ ኣብ ሰሜን ኣሜሪካ ብመሰረት መንግስቲ ዝገብረልና ህዝባዊ ፃውዒት፣ ሙሉእ ሓላፍነት ውሲድና፣ ኣብ ወፃኢ ዝነበር ህዝብና ኣተሓባቢርና ዝወረደ መደብ ክዕወት ግቡእና ከምንፍፅም በዚ ኣጋጣሚ ንመንግስትናን ንህዝብናን ቃል ንኣቱ። ስለዝኾነ ማተሰኣ ናይ ገንዘብ መተኣኻኽቢ ስትራቴጂ ትልሚ ስሪዑ፣ ብሓላፍነት ዝመርሕ ጉጅለ ፈጢሩ ኣሎ። በዚ መሰረት ኩሉ ኣብ ዩናይትድ ስቴትስን ካናዳን ዝነበር ትግራዊይ ከም ቀደሙ ዝወረደ መደብ ክዕወት ኣብ ጎኒ ቡብኸባቢኡ ዝምስረት ኮሚቴ ተሰሊፉ ክሰርሕን ግቡኡ ክፍፅምን በዚ ኣጋጣሚ ንዕድም።

ፃውዒት ህዝብናን መንግስትናን ኣይነዕብርን!!!!

ማሕበር ተጋሩ ኣብ ሰሜን ኣሜሪካ



ማእኸላይ ቤት ጽሕፈት ማሕበር ተጋሩ ሰሜን ኣሜሪካ (ማተሰኣ)
ዋሽንግተን ዲሲ